



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 10.10.2025 **TIME : 12.50 PM**

പ്രധാന വാർത്തകൾ

1. പ്രധാനമന്ത്രി നരേന്ദ്രമോദിയും മുഖ്യമന്ത്രി പിണറായി വിജയനും ന്യൂഡൽഹിയിൽ ഇന്ന് കൂടിക്കാഴ്ച നടത്തി; മുണ്ടക്കൈ-ചുരൽമല പുനരധിവാസം ഉൾപ്പെടെയുള്ള വിഷയങ്ങളിൽ കേന്ദ്രത്തിന്റെ അടിയന്തര ഇടപെടൽ ആവശ്യപ്പെട്ടതായി മുഖ്യമന്ത്രി.

Kerala CM Pinarayi Vijayan called on Prime Minister Narendra Modi today in New Delhi. CM requested urgent central interventions in matters including Mundakkai-Chooralmala rehabilitation.

2. ഘടനാപരമായ പരിഷ്കാരങ്ങളിലൂടെ നിർമ്മാണ മേഖലയിൽ പരിവർത്തനത്തിന്റെ പാതയിലാണ് ഇന്ത്യയെന്ന് രാജ്യരക്ഷാമന്ത്രി രാജ്നാഥ് സിങ്ങ്.

Defence Minister Rajnath Singh has said that the country is on a transformative journey of structural reforms, particularly in manufacturing.

3. ബീഹാർ നിയമസഭാ തെരഞ്ഞെടുപ്പിന്റെ ഒന്നാംഘട്ട വിജ്ഞാപനം കേന്ദ്ര തിരഞ്ഞെടുപ്പ്

കമ്മീഷൻ പുറപ്പെടുവിച്ചു. പത്രീകകൾ ഈ മാസം 17 വരെ സമർപ്പിക്കാം.

The notification for the first phase of the Assembly elections in Bihar has been issued. The last date for filing of nomination is the 17th of this month.

4. പിഎം ധൻ ധാന്യ യോജനയ്ക്കും, പയറുവർഗ്ഗ സ്വാശ്രയ ദൗത്യത്തിനും പ്രധാനമന്ത്രി നാളെ ന്യൂഡൽഹിയിൽ തുടക്കം കുറിക്കും.

Prime Minister Narendra Modi will launch PM Dhan-Dhaanya Yojana and Self-Reliance in Pulses Mission from Pusa Campus in New Delhi tomorrow.

5. ഇന്ന് ലോക മാനസികാരോഗ്യ ദിനം. മാനസിക സൗഖ്യത്തിന് ജനങ്ങൾ പ്രധാന്യം നൽകണമെന്ന് കേന്ദ്ര ആരോഗ്യമന്ത്രി ജെ.പി നഡ്ഡ.

World Mental Health Day is being observed across the globe today. Health Minister JP Nadda said that the day reminds people to prioritize their emotional and mental well-being.

6. ഇന്ത്യ- വെസ്റ്റ് ഇൻഡീസ് ടെസ്റ്റ് ക്രിക്കറ്റ് പരമ്പരയിലെ അവസാനത്തെ മത്സരം ന്യൂഡൽഹിയിൽ പുരോഗമിക്കുന്നു.

The final match of India-West Indies Test Cricket series is underway in New Delhi.



CM-PRIMEMINISTER

പ്രധാനമന്ത്രി നരേന്ദ്രമോദിയുമായി മുഖ്യമന്ത്രി പിണറായി വിജയൻ ഇന്ന് ന്യൂഡൽഹിയിൽ കൂടിക്കാഴ്ച നടത്തി. മുണ്ടക്കൈ-ചുരൽമല പുനരധിവാസം, കേരളത്തിന് കൂടുതൽ സാമ്പത്തിക സഹായം, കടമെടുപ്പ് നിയന്ത്രണങ്ങളുടെ ലഘൂകരണം തുടങ്ങിയ വിഷയങ്ങളിൽ അടിയന്തര കേന്ദ്ര ഇടപെടൽ ആവശ്യപ്പെട്ടതായി മുഖ്യമന്ത്രി വാർത്താസമ്മേളനത്തിൽ പറഞ്ഞു. മുണ്ടക്കൈ-ചുരൽമല പുനരധിവാസത്തിനായി ദേശീയ ദുരിതാശ്വാസ നിധിയിൽ നിന്നും 2,200 കോടി രൂപ അനുവദിക്കണമെന്ന കേരളത്തിന്റെ ആവശ്യം പ്രധാനമന്ത്രിയെ വീണ്ടും ധരിപ്പിച്ചതായും അദ്ദേഹം അറിയിച്ചു. പ്രധാനമന്ത്രി ഉൾപ്പെടെ അഞ്ച് കേന്ദ്രമന്ത്രിമാരുമായാണ് മുഖ്യമന്ത്രി ന്യൂഡൽഹിയിൽ കൂടിക്കാഴ്ച നടത്തിയത്. സംസ്ഥാനം അഭിമുഖീകരിക്കുന്ന സുപ്രധാന പ്രശ്നങ്ങളിൽ കേന്ദ്രത്തിന് നിവേദനം സമർപ്പിച്ചതായും മുഖ്യമന്ത്രി പറഞ്ഞു.



RAJNATH AUSTRALIA-INTRO

ഘടനാപരമായ പരിഷ്കാരങ്ങളിലൂടെ നിർമ്മാണ മേഖലയിൽ പരിവർത്തനത്തിന്റെ പാതയിലാണ് ഇന്ത്യയെന്ന് രാജ്യരക്ഷാമന്ത്രി രാജ്നാഥ് സിങ്ങ്. ഇന്ത്യ- ഓസ്ട്രേലിയ

പ്രതിരോധ വ്യവസായ സമ്മേളനത്തെ സിഡ്നിയിൽ അഭിസംബോധന ചെയ്യുകയായിരുന്നു അദ്ദേഹം. നയപരമായ ഇടപെടലുകളിലൂടെ ഇന്ത്യയുടെ പ്രതിരോധ ഉൽപാദന ആവാസ വ്യവസ്ഥ തുടർച്ചയായി ഉദാരവൽക്കരിക്കപ്പെടുകയാണ്. രാജ്യത്തെ കൂടുതൽ വ്യവസായസൗഹൃദമാക്കുന്നതിന് ലളിതമായ സംവിധാനങ്ങൾ ആവിഷ്കരിച്ചതായും അദ്ദേഹം വ്യക്തമാക്കി. കഴിഞ്ഞ വർഷം ഇന്ത്യയുടെ പ്രതിരോധ കയറ്റുമതി 23,622 കോടിയോളം രൂപയിലെത്തിയിരുന്നു. ഉന്നത നിലവാരമുള്ള സംവിധാനങ്ങൾ വികസിപ്പിക്കുന്നതിനായി ഓസ്ട്രേലിയൻ കമ്പനികളെ ശ്രീ രാജ്നാഥ് സിങ്ങ് ഇന്ത്യയിലേക്ക് ക്ഷണിച്ചു. (ഹോൾഡ് വോയിസ്).



BIHAR ASSEMBLY

ബീഹാർ നിയമസഭാ തിരഞ്ഞെടുപ്പ് ആദ്യ ഘട്ടത്തിനായുള്ള വിജ്ഞാപനം കേന്ദ്ര തിരഞ്ഞെടുപ്പ് കമ്മീഷൻ ഇന്ന് പുറപ്പെടുവിച്ചു. 243 അംഗ നിയമസഭയിലേക്കുള്ള തിരഞ്ഞെടുപ്പ് രണ്ട് ഘട്ടങ്ങളിലായാണ് നടക്കുക. നവംബർ 6 നാണ് 121 സീറ്റുകളിലേക്കുള്ള ഒന്നാം ഘട്ട വോട്ടെടുപ്പ്. നാമനിർദ്ദേശ പത്രിക സമർപ്പിക്കാനുള്ള അവസാന തീയതി ഈ മാസം 17 ആണ്. രണ്ടാം ഘട്ട വോട്ടെടുപ്പ് നവംബർ 11 ന് നടക്കും. നവംബർ 14 നാണ് വോട്ടെണ്ണൽ. സ്ഥാനാർത്ഥി നിർണ്ണയത്തിനുള്ള അന്തിമ ഘട്ട

ചർച്ചകളിലാണ് രാഷ്ട്രീയ പാർട്ടികൾ. എൻഡിഎ സീറ്റ് വിഭജനം സംബന്ധിച്ച് ബിജെപി മുതിർന്ന നേതാവും, കേന്ദ്രമന്ത്രിയുമായ ധർമ്മേന്ദ്ര പ്രധാൻ സഖ്യകക്ഷികളുമായി പട്നയിൽ ഇന്ന് കൂടിക്കാഴ്ച നടത്തും.



ECI- EPIC ALTERNATIVE

തിരഞ്ഞെടുപ്പിൽ വോട്ട് ചെയ്യുന്നതിനായി വോട്ടർ ഐഡി കാർഡിനു പുറമേ, ഫോട്ടോ പതിച്ച മറ്റ് 12 ഐ.ഡി കാർഡുകൾ കൂടി ഉപയോഗിക്കാവുന്നതാണെന്ന് തിരഞ്ഞെടുപ്പ് കമ്മീഷൻ. ആധാർ, പാൻ, പാസ്പോർട്ട്, ഡ്രൈവിങ് ലൈസൻസ്, ബാങ്ക് പോസ്റ്റ് ഓഫീസ് പാസ്സ് ബുക്കുകൾ എന്നിവ ഇതിൽ ഉൾപ്പെടുന്നു. ബിഹാറിലെയും, ഉപതിരഞ്ഞെടുപ്പ് നടക്കുന്ന മറ്റ് നിയമസഭാ മണ്ഡലങ്ങളിലെയും ഏതാണ്ടെല്ലാ വോട്ടർമാർക്കും ഫോട്ടോ പതിച്ച വോട്ടർ ഐഡി കാർഡുകൾ ലഭ്യമാക്കിയതായും കമ്മീഷൻ അറിയിച്ചു.



AGRI MINISTER -(intro)

കാർഷിക മേഖലയിലെ സുപ്രധാന പദ്ധതികളായ പിഎം ധൻ ധാന്യ യോജനയും, പയറുവർഗ്ഗ സ്വാശ്രയ ദൗത്യത്തിനും പ്രധാനമന്ത്രി നരേന്ദ്രമോദി നാളെ ന്യൂഡൽഹിയിൽ തുടക്കം കുറിക്കും. കർഷക ക്ഷേമം

ഉറപ്പുവരുത്തുന്നതിനുള്ള പദ്ധതികളാണിതെന്നും, കാർഷിക മേഖലയിലെ വരുമാന വർദ്ധനയ്ക്കും, ഭക്ഷ്യസുരക്ഷയ്ക്കും കേന്ദ്ര സർക്കാർ ഏറെ പ്രാധാന്യം നൽകി വരുന്നതായും കേന്ദ്ര കൃഷിമന്ത്രി ശിവരാജ് സിങ്ങ് ചൗഹാൻ പറഞ്ഞു. പ്രധാനമന്ത്രി ധൻ-ധാന്യ യോജന പ്രകാരം, ഉൽപ്പാദനക്ഷമത കുറഞ്ഞ 100 ജില്ലകളെ കണ്ടെത്തി ഉൽപ്പാദനം വർദ്ധിപ്പിക്കുന്നതിനുള്ള നടപടികൾ കൈക്കൊള്ളും. പയറുവർഗ്ഗങ്ങളുടെ ഉൽപ്പാദനത്തിൽ സ്വയംപര്യാപ്തത കൈവരിക്കുകയാണ് സ്വാശ്രയ ദൗത്യത്തിലൂടെ ലക്ഷ്യമിടുന്നതെന്നും കൃഷിമന്ത്രി പറഞ്ഞു

(ഹോൾഡ്)



WORLD MENTAL HEALTH DAY

ഇന്ന് ലോക മാനസികാരോഗ്യ ദിനം. മാനസികാരോഗ്യ വെല്ലുവിളികളെയും, പരിഹാരമാർഗങ്ങളെയും കുറിച്ച് ജനങ്ങളിൽ അവബോധം സൃഷ്ടിക്കുകയാണ് ദിനാചരണത്തിന്റെ ലക്ഷ്യം. മാനസികവും, വൈകാരികവുമായ സൗഖ്യത്തിന് എല്ലാവരും പ്രാധാന്യം നൽകണമെന്ന് കേന്ദ്ര ആരോഗ്യമന്ത്രി ജെ.പി നഡ്ഡ ജനങ്ങളോട് ആഹ്വാനം ചെയ്തു. മാനസികാരോഗ്യത്തെക്കുറിച്ചുള്ള തുറന്ന ചർച്ചകൾക്കുള്ള അവസരമായി ദിനാചരണത്തെ ഉപയോഗപ്പെടുത്തണമെന്നും അദ്ദേഹം സമൂഹമാധ്യമത്തിൽ കുറിച്ചു. അടിയന്തര ഘട്ടങ്ങളിൽ മാനസികാരോഗ്യ

സേവനങ്ങൾ ലഭ്യമാക്കേണ്ടതിന്റെ പ്രാധാന്യമാണ് ഇക്കുറി
ദിനാചരണത്തിന്റെ പ്രമേയം.



PRESIDENT

രാഷ്ട്രപതി ഭൂപരിമുഖിന്റെ ഗുജറാത്ത് സന്ദർശനം
പുരോഗമിക്കുന്നു. സോമനാഥ് ക്ഷേത്രത്തിൽ ഇന്ന് ദർശനം
നടത്തുന്ന രാഷ്ട്രപതി തുടർന്ന് ഗിർ ദേശീയോദ്യാനം
സന്ദർശിക്കും. സാസൻ ഗിരിലെ പ്രാദേശിക ഗോത്ര
സമൂഹവുമായിും ശ്രീമതി മുർമു
സംവദിക്കും. അഹമ്മദാബാദിൽ ഗുജറാത്ത്
വിദ്യാപീഠത്തിന്റെ 71-ാമത് ബിരുദദാന ചടങ്ങിലും
രാഷ്ട്രപതി പങ്കെടുക്കും.



GEORGE KURIAN

എട്ടാമത് രാഷ്ട്രീയ പോഷൻ മാസാചരണത്തോട്
അനുബന്ധിച്ചുള്ള സംസ്ഥാനതല പരിപാടി കേന്ദ്രസഹമന്ത്രി
ജോർജ്ജ് കുര്യൻ ഇന്ന് കോഴിക്കോട് ഉദ്ഘാടനം ചെയ്യും.
ഗർഭാവസ്ഥ മുതൽ വാർദ്ധക്യം വരെ ജനങ്ങളുടെ
ആരോഗ്യം സർക്കാറിന്റെ ഉത്തരവാദിത്തമാണെന്ന്
കേന്ദ്രസഹമന്ത്രി പറഞ്ഞു.



LEH- CONFIDENCE BUILDING

ലഡാക്കിൽ, ഭരണകൂടവും ജനങ്ങളും തമ്മിലുള്ള അകലം ഇല്ലാതാക്കുന്നതിനും, സംഘർഷം നടന്ന ലേ ജില്ലയിൽ സമാധാനം പുനഃസ്ഥാപിക്കുന്നതിനുമുള്ള നടപടികൾക്ക് തുടക്കമായി. ഇതിന്റെ ഭാഗമായി ചീഫ് സെക്രട്ടറി സർവകക്ഷി സമാധാന യോഗം വിളിച്ചുചേർത്തു. ഉദ്യോഗസ്ഥരും, രാഷ്ട്രീയ നേതാക്കളും, മത-സാമുദായിക പ്രമുഖരും യോഗത്തിൽ പങ്കെടുത്തു. ലഡാക്കിൽ കഴിഞ്ഞ മാസം 26 മുതൽ നിർത്തിവെച്ചിരിക്കുന്ന മൊബൈൽ ഡാറ്റ സേവനങ്ങളും ഇന്നലെ പുനഃസ്ഥാപിച്ചു.



GST

കേന്ദ്രസർക്കാർ അടുത്തിടെ നടപ്പാക്കിയ GST ഘടനാ പരിഷ്കരണം കേരളത്തിന്റെ സമ്പദ് വ്യവസ്ഥയ്ക്ക് നവോന്മേഷം പകരുമെന്ന് വിലയിരുത്തൽ. കയർ, കശുവണ്ടി ഉത്പന്നങ്ങളുടെ GST 5 ശതമാനമാക്കിയത് 6.7 ലക്ഷം തൊഴിലാളികൾക്ക് പ്രയോജനം ചെയ്യും. സംസ്കരിച്ച ഭക്ഷ്യവസ്തുക്കളുടെ നികുതി 5 ശതമാനമാക്കിയതും ഈ മേഖലയിൽ പ്രവർത്തിക്കുന്നവർക്ക് ഏറെ ഗുണകരമാണ്. ഹോട്ടൽ, ഹോംസ്റ്റേ എന്നിവയുടെ GST 5 ശതമാനമായത് വിനോദസഞ്ചാര മേഖലയ്ക്കും ഉണർവ് പകരും.



MAHABHARAT

ഇതിഹാസ പരമ്പര മഹാഭാരതം ദൂരദർശൻ വീണ്ടും സംപ്രേഷണം ചെയ്യും .അടുത്തമാസം രണ്ടു മുതൽ എല്ലാ ഞായറാഴ്ചയും രാവിലെ പതിനൊന്ന് മണിക്കാണ് സംപ്രേഷണം . വേവ്സ് ഒ ടി ടി യിലും ഈ മാസം 25 മുതൽ മഹാഭാരതം പരമ്പര ലഭ്യമാകും .



MY BHARATH

സർദാർ വല്ലഭായ് പട്ടേലിന്റെ 150 ആം ജന്മവാർഷികാഘോഷങ്ങളുടെ ഭാഗമായി യുവ ജനകാര്യ കായിക മന്ത്രാലയത്തിന്റെ കീഴിലുള്ള മേരാ യുവ ഭാരത് രാജ്യമെമ്പാടും വിപുലമായ പരിപാടികൾ സംഘടിപ്പിക്കുന്നു .ഒക്ടോബർ 31 മുതൽ നവംബർ 16 വരെ എല്ലാ ജില്ലകളിലും യൂണിറ്റി മാർച്ച് നടക്കും. പന്യാത്രക്ക് മുൻപായി റീൽ മത്സരം, ലേഖനമത്സരം, ക്വിസ് മത്സരങ്ങൾ എന്നിവയും സംഘടിപ്പിക്കും. മത്സരങ്ങൾക്കുള്ള രജിസ്ട്രേഷൻ MY Bharat പോർട്ടൽ വഴിയാണ് നടക്കുക.



NEW RBI DEPUTY GOVERNOR

റിസർവ് ബാങ്കിൻറെ ഡെപ്യൂട്ടി ഗവർണറായി ശിരീഷ് ചന്ദ്ര മുർമു ചുമതലയേറ്റു. മൂന്ന് വർഷത്തേക്കാണ് നിയമന

കാലാവധി. റിസർവ് ബാങ്കിൻറെ എക്സിക്യൂട്ടീവ് ഡയറക്ടറായി പ്രവർത്തിച്ചു വരികയായിരുന്നു അദ്ദേഹം.



TEST CRICKET

ഇന്ത്യ- വെസ്റ്റ് ഇൻഡീസ് ടെസ്റ്റ് ക്രിക്കറ്റ് പരമ്പരയിലെ രണ്ടാമത്തെയും അവസാനത്തെയും മത്സരം ന്യൂഡൽഹിയിലെ അരുൺ ജെയ്റ്റിലി സ്റ്റേഡിയത്തിൽ പുരോഗമിക്കുന്നു. ടോസ് നേടിയ ഇന്ത്യ ബാറ്റിംഗ് തെരഞ്ഞെടുത്തു. ഒടുവിൽ റിഷോർട്ട് ലഭിക്കുമ്പോൾ ഇന്ത്യ ഒരു വികറ്റ് നഷ്ടത്തിൽ 150 റൺസ് എന്ന നിലയിലാണ്. ആദ്യ ടെസ്റ്റിൽ ഇന്ത്യക്കായിരുന്നു വിജയം.



SENSEX +GOLD

രാജ്യത്തെ ഓഹരി വിപണികളിൽ നേട്ടത്തിൽ വ്യാപാരം ആരംഭിച്ചു .ബോംബെ ഓഹരി സൂചിക സെൻസെക്സ് 397 പോയിന്റ് നേട്ടത്തിൽ 82,569 ലും, ദേശീയ ഓഹരി സൂചിക നിഫ്റ്റി 121 പോയിന്റ് ഉയർന്നു 25,303 ലും വ്യാപാരം പുരോഗമിക്കുന്നു .

സ്വർണവില കുറഞ്ഞു.സ്വർണം പവന് 1,360 രൂപ കുറഞ്ഞു 89,680 രൂപയും ഗ്രാമിന് 11,210 രൂപയുമാണ് ഇന്നത്തെ വില.



TRUMP- NATO SPAIN

സ്പെയിനിനെ നാറ്റോയിൽ നിന്ന് പുറത്താക്കണമെന്ന് യുഎസ് പ്രസിഡന്റ് ഡോണാൾഡ് ട്രമ്പ് . നാറ്റോയുടെ പ്രതിരോധ ചെലവ് വർദ്ധിപ്പിക്കാനുള്ള തീരുമാനം സ്പെയിൻ അംഗീകരിക്കാത്തതാണ് ഇതിന് കാരണമായി പറയുന്നത്. 2035 ആകുമ്പോഴേക്കും സൈനിക ചെലവ് 5 ശതമാനമായി ഉയർത്താൻ ജൂണിൽ നാറ്റോ അംഗങ്ങൾ തീരുമാനിച്ചെങ്കിലും, രാജ്യക്ഷേമം ചൂണ്ടിക്കാട്ടി സ്പെയിൻ പ്രധാനമന്ത്രി പെഡ്രോ സാഞ്ചസ് ഇതിനോട് വിരോധിക്കുകയായിരുന്നു .



ISRAEL INVITATION- TRUMP

ഇസ്രായേൽ പാർലമെന്റിനെ അഭിസംബോധന ചെയ്യാൻ അമേരിക്കൻ പ്രസിഡന്റ് ഡോണാൾഡ് ട്രമ്പിന് ഇസ്രായേലിന്റെ ക്ഷണം. ഇസ്രായേലിന്റെ ഏറ്റവും വലിയ സഖ്യകക്ഷിയായാണ് ജനങ്ങൾ ട്രമ്പിനെ കണക്കാക്കുന്നതെന്ന് വ്യക്തിമാക്കിയാണ് ഇസ്രായേൽ പാർലമെന്റ് സ്പീക്കർ അമീർ ഓഹാന ട്രമ്പിനെ അഭിസംബോധനയ്ക്കായി ക്ഷണിച്ചത്. ഹമാസും ഇസ്രായേലും തമ്മിലുള്ള ആദ്യഘട്ട സമാധാന പദ്ധതിക്ക് അംഗീകാരമായ സാഹചര്യത്തിലാണ് ക്ഷണം.



